



ပြည်ထောင်စုသမ္မတမြန်မာနိုင်ငံတော်အစိုးရ
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
ပြည်ထောင်စုဝန်ကြီးရုံး

အမိန့်ကြော်ငြာစာအမှတ် (၁၆ / ၂၀၁၅)

နေပြည်တော်၊ ၁၃၇၆ ခုနှစ်၊ တပေါင်းလပြည့်ကျော် ၁၃ ရက်

(၂၀၁၅ ခုနှစ်၊ မတ်လ ၁၇ ရက်)

၁။ ပြည်ထောင်စုသမ္မတမြန်မာနိုင်ငံတော်အစိုးရ၊ စီးပွားရေးနှင့် ကူးသန်းရောင်းဝယ်ရေး ဝန်ကြီးဌာနသည် ပို့ကုန်သွင်းကုန်ဥပဒေ၊ ပုဒ်မ-၁၃၊ ပုဒ်မခွဲ (ခ) အရ အပ်နှင်းထားသော လုပ်ပိုင်ခွင့်ကိုကျင့်သုံး၍ ဤအမိန့်ကြော်ငြာစာကို ထုတ်ပြန်လိုက်သည်။

၂။ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနသည် လက်ရှိပြောင်းလဲတိုးတက်လာသော အခြေအနေအရ နိုင်ငံခြားသားဝင်ရောက်မှု များပြားလာခြင်း၊ ပြည်တွင်းဈေးကွက် လိုအပ်ချက်ရှိခြင်းတို့ကြောင့် နိုင်ငံခြားဖြစ်ပိုင်အမျိုးမျိုးကို ဤအမိန့်ကြော်ငြာစာထုတ်ပြန်သည့်နေ့မှစ၍ ပြည်ပမှ တရားဝင် တင်သွင်းခွင့်ပြုလိုက်သည်။

၃။ ပြည်ပမှတင်သွင်းခွင့်မပြုသော ကျန်ပစ္စည်းများကို ပြည်တွင်းဈေးကွက်လိုအပ်ချက်အခြေအနေများအပေါ်မူတည်ပြီး အခါအားလျော်စွာပြင်ဆင်ပြောင်းလဲသင့်သည်များကို ပြင်ဆင်ဆောင်ရွက်ခွင့်ပြုမည်ဖြစ်ပါသည်။

ပုံ

(ဝင်းမြင့်)

ပြည်ထောင်စုဝန်ကြီး

စီးပွားရေးနှင့်ကူးသန်းရောင်းဝယ်ရေးဝန်ကြီးဌာန
ပြည်ထောင်စုသမ္မတမြန်မာနိုင်ငံတော်အစိုးရ

စာအမှတ် ၂၀၁၅-၁၄ / ၁ (၃) - ၂၀ / ၂၀၁၅ (၁၀)

နေပြည်တော်၊ ၁၃၇၆ ခုနှစ်၊ တပေါင်းလပြည့်ကျော် ၁၃ ရက်

(၂၀၁၅ ခုနှစ်၊ မတ်လ ၁၇ ရက်)

ဖြန့်ဝေခြင်း

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုလွှတ်တော်ရုံး
- ပြည်ထောင်စုတရားလွှတ်တော်ချုပ်
- နိုင်ငံတော်ဖွဲ့စည်းပုံ အခြေခံဥပဒေဆိုင်ရာခုံရုံး
- ပြည်ထောင်စုရွေးကောက်ပွဲကော်မရှင်ရုံး
- ပြည်ထောင်စုဝန်ကြီးဌာနအားလုံး
- ပြည်ထောင်စုရှေ့နေချုပ်ရုံး
- ပြည်ထောင်စုစာရင်းစစ်ချုပ်ရုံး
- ပြည်ထောင်စုရာထူးဝန်အဖွဲ့ရုံး
- တိုင်းဒေသကြီး / ပြည်နယ်အစိုးရအဖွဲ့ရုံးအားလုံး
- အတွင်းရေးမှူး ၊ မြန်မာနိုင်ငံရင်းနှီးမြှုပ်နှံမှုကော်မရှင်
- မြန်မာနိုင်ငံတော်ဗဟိုဘဏ်

ညွှန်ကြားရေးမှူးချုပ်၊ ကုန်သွယ်ရေးညွှန်ကြားမှုဦးစီးဌာန
 ညွှန်ကြားရေးမှူးချုပ် ၊ ကူးသန်းရောင်းဝယ်ရေးနှင့်စားသုံးသူရေးရာဦးစီးဌာန
 ညွှန်ကြားရေးမှူးချုပ် ၊ ကုန်သွယ်မှုမြှင့်တင်ရေးဦးစီးဌာန
 ဦးဆောင်ညွှန်ကြားရေးမှူး ၊ ပုံနှိပ်ရေးနှင့်စာအုပ်ထုတ်ဝေရေးလုပ်ငန်း (မြန်မာနိုင်ငံပြန်တမ်း တွင်
 ထည့်သွင်းကြေညာပေးပါရန် မေတ္တာရပ်ခံချက်ဖြင့် ပေးပို့ပါသည်။)

ဥက္ကဋ္ဌ ၊ ပြည်ထောင်စုသမ္မတမြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်
 (ညီနောင်အသင်းများထံ ထပ်မံဖြန့်ဝေပေးပါရန် မေတ္တာရပ်ခံချက်ဖြင့် ပေးပို့ပါသည်။)

အမိန့်အရ

(ဦးဟန်)
 ရုံးအဖွဲ့မှူး

ဝိုင်တင်သွင်းခွင့် လုပ်ထုံးလုပ်နည်း

နိဒါန်း

၁။ နိုင်ငံတော်အနေဖြင့် အစိုးရသစ်တာဝန်ယူခဲ့ချိန်မှစ၍ နိုင်ငံရေး၊ စီးပွားရေး၊ လူမှုရေး ပြုပြင်ပြောင်းလဲမှုများကို ဆောင်ရွက်ခဲ့ပြီး၊ စီးပွားရေးဆိုင်ရာပြုပြင်ပြောင်းလဲမှုများ အနေဖြင့် ပုဂ္ဂလိကကဏ္ဍ ဖွံ့ဖြိုးတိုးတက်ရေးကို ဦးစားပေးဆောင်ရွက်ကာ ကုန်သွယ်မှု လျင်မြန်ချောမွေ့စေရေး၊ ကုန်သွယ်မှုမြှင့်တင်ရေး၊ ကုန်သွယ်မှုဖြေလျှော့ပေးရေးစသည်တို့ကို အလေးထားဆောင်ရွက်လျက် ရှိပါသည်။

၂။ ယခင်က အရက်၊ ဘီယာ၊ ဝိုင်တို့ကို တင်သွင်းရန် ကန့်သတ်ထားခဲ့သော်လည်း ပြည်တွင်း ဈေးကွက် လိုအပ်ချက်ရှိခြင်း၊ ပြောင်းလဲလာသောအခြေအနေများအရ နိုင်ငံခြားသား ဝင်ထွက်မှုများပြားလာခြင်းတို့ကြောင့် နိုင်ငံတကာတွင် ဖွင့်လှစ်ရောင်းချပေးလျက်ရှိသော အကောက်ခွန်လွတ် အရောင်းဆိုင်များတွင် ရောင်းချရန်အတွက် လည်းကောင်း၊ ဟိုတယ်များတွင် အသုံးပြုရန်အတွက် ဟိုတယ်နှင့်ခရီးသွားလာရေး လုပ်ငန်းဝန်ကြီးဌာန၏ ထောက်ခံချက်ဖြင့် လည်းကောင်း တင်သွင်းခွင့် ပြုပေးလျက်ရှိပါသည်။

၃။ တင်သွင်းရန် ကန့်သတ်ထားသည့်ပစ္စည်းများအနက် ဝိုင်သည် တိုးတက်ပြောင်းလဲ လာသည့် လူနေမှု ပုံစံအရ ညစာစားပွဲများ၊ ဧည့်ခံပွဲများတွင် အမှတ်သင်္ကေတတစ်ခုအနေဖြင့် ထုံးတမ်းအစဉ် အလာအရ အရေးပါသော အခန်းကဏ္ဍမှပါဝင်လျက်ရှိခြင်း၊ အခြားအိမ်နီးချင်း နိုင်ငံများနှင့် အာဆီယံနိုင်ငံများတွင်လည်း တရားဝင်တင်သွင်း ခွင့်ပြုလျက်ရှိခြင်း၊ ပြည်တွင်း ထုတ်လုပ်သူနည်းပါးသော ပစ္စည်းဖြစ်ခြင်းတို့ကြောင့် ယခင်ကတင်သွင်းရန် ကန့်သတ်ထား သော်လည်း ဈေးကွက်လိုအပ်ချက် ပေါ်မူတည်၍ အကန့်အသတ်ဖြင့် ဖြေလျှော့တင်သွင်း ခွင့်ပြု နိုင်ရေး လုပ်ထုံးလုပ်နည်းများကို သတ်မှတ် ပြဋ္ဌာန်းရခြင်း ဖြစ်ပါသည်။

ရည်ရွယ်ချက်

၄။ ဝိုင်ကိုအကန့်အသတ်ဖြင့် တရားဝင်တင်သွင်းခွင့်ပြုခြင်းဖြင့် တရားမဝင်တင်သွင်းမှု ထိန်းချုပ်နိုင်ရန်၊ နိုင်ငံတော်အခွန်အခများ အပြည့်အဝရရှိနိုင်ရန်နှင့် ပြည်တွင်းဈေးကွက် လိုအပ်ချက်ကို ဖြည့်ဆည်းနိုင်ရန်။

တင်သွင်းခွင့်လျှောက်ထားနိုင်သူများ

၅။ ဝိုင်တင်သွင်းခွင့်လျှောက်ထားသူသည် အောက်ပါအချက်များနှင့် ကိုက်ညီမှုရှိရမည်-

- (က) ကုမ္ပဏီ/ အသင်းအဖွဲ့ မှတ်ပုံတင်ရှိရမည်။
- (ခ) ပို့ကုန်သွင်းကုန်လုပ်ငန်းရှင်မှတ်ပုံတင်ရှိရမည်။
- (ဂ) တင်သွင်းခွင့်လျှောက်ထားသည့် ကုမ္ပဏီများသည် သက်ဆိုင်ရာကုမ္ပဏီ၏ Dealership ရှိသူများသာ ဖြစ်ရမည်။

လုပ်နည်း

၆။ ဝိုင်ကိုအကန့်အသတ်ဖြင့် တင်သွင်းခွင့်ပြုနိုင်ရန်အတွက် အောက်ပါအတိုင်း ဆောင်ရွက်ပါမည်-

- (က) ဤဌာနမှ ထုတ်ပြန်ထားသည့် လုပ်ထုံးလုပ်နည်းအတိုင်း ဝိုင်တင်သွင်းခွင့် မှတ်ပုံတင်ကတ် လျှောက်ထားခြင်းနှင့် ခွင့်ပြုခြင်း။
- (ခ) သွင်းကုန်လိုင်စင် လျှောက်ထားမှုအား စိစစ်ခြင်း။
- (ဂ) ပို့ကုန်သွင်းကုန်လုပ်ငန်းညှိနှိုင်းမှုအစည်းအဝေးသို့ တင်ပြ အတည်ပြုချက် ရယူခြင်းနှင့် သွင်းကုန်လိုင်စင်ခွင့်ပြုခြင်း။

ဝိုင်တင်သွင်းခွင့်အတွက် သွင်းကုန်လိုင်စင်လျှောက်ထားရာတွင် လိုအပ်သည့်စာရွက်စာတမ်းများ

၇။ ဝိုင်တင်သွင်းခွင့်အတွက်သွင်းကုန်လိုင်စင်လျှောက်ထားရာတွင် အောက်ပါစာရွက်စာတမ်း အထောက်အထားများ ပူးတွဲတင်ပြလျှောက်ထားရပါမည်-

- (က) ကုမ္ပဏီ/အသင်းအဖွဲ့ Letter Head ပါလျှောက်လွှာ
- (ခ) Proforma Invoice မူရင်း သို့မဟုတ် အရောင်းအဝယ်စာချုပ် (Sale Contract) မူရင်း (တင်သွင်းပိုင်နှင့်သက်ဆိုင်သော အသေးစိတ်အချက်အလက်များကို ပြည့်စုံ စွာ ဖော်ပြရမည်)
- (ဂ) ဝိုင်တင်သွင်းခွင့်မှတ်ပုံတင်ကတ်ပြား (မူရင်း/မိတ္တူ)
- (ဃ) တင်သွင်းလာသော ဝိုင်ပုလင်းပေါ်တွင် ကပ်နှိပ်တင်သွင်းဖြန့်ချိမည့် ကုမ္ပဏီ၏ အမှတ်အသားတံဆိပ်ကို ဖော်ပြရန်
- (င) အစားအသောက်နှင့်ဆေးဝါးကွပ်ကဲရေးဦးစီးဌာန (FDA) ထောက်ခံချက်

- (စ) တင်သွင်းလာသည့်ပိုင်များကို သိုလှောင်မည့်လိပ်စာနှင့် ရောင်းချ/ဖြန့်ဖြူးမည့် အစီအစဉ်
- (ဆ) ကုမ္ပဏီ/အသင်းအဖွဲ့၏အဖွဲ့ဝင်ဒါရိုက်တာ ကိုယ်တိုင်မဟုတ်ပါက ကိုယ်စားလှယ်ကတ်

စည်းကမ်းချက်များ

၈။ ပိုင်တင်သွင်းခွင့်လျှောက်ထားသူများသည် အောက်ပါစည်းကမ်းချက်များကို လိုက်နာရမည်-

- (က) ပိုင်တင်သွင်းခွင့် မှတ်ပုံတင်ကတ် ကိုင်ဆောင်ထားသူသည် တင်သွင်းခြင်းလုပ်ငန်းကို ကိုယ်တိုင် ဆောင်ရွက်ရမည်။
- (ခ) သက်ဆိုင်ရာဌာနများ၏ တည်ဆဲဥပဒေအရ ပြဋ္ဌာန်းထားသော စည်းမျဉ်း၊ စည်းကမ်း၊ မူဝါဒ လုပ်ထုံးလုပ်နည်းများနှင့် အခါအားလျော်စွာ ထုတ်ပြန်သော စည်းမျဉ်းစည်းကမ်းများကို လိုက်နာဆောင်ရွက်ရမည်။
- (ဂ) ကုန်ပစ္စည်းများပေါ်တွင် ပိုင်အမျိုးအစား၊ အယ်လ်ကိုဟောပါဝင်မှု ရာခိုင်နှုန်းနှင့် ပစ္စည်းတင်သွင်းဖြန့်ချိသူ၏ (ကုမ္ပဏီအမည်၊ ကုမ္ပဏီ လိပ်စာ) စသည့် အချက် များကို အင်္ဂလိပ်ဘာသာဖြင့် ဖော်ပြရမည်။
- (ဃ) ပိုင်ပုလင်းတိုင်းတွင် ပြည်တွင်းအခွန်၏ Tax Paid အမှတ်တံဆိပ်ကပ်ပြီးမှသာ ဖြန့်ချိရမည်။
- (င) တင်သွင်းထားသည့်ပစ္စည်းများအတွက် ကုန်ဝင်/ထွက်/လက်ကျန် မှတ်တမ်းထားရှိပြီး၊ လိုအပ်သည့်အချိန်တွင် သက်ဆိုင်ရာဌာနများမှ စစ်ဆေးပါက တင်ပြနိုင်ရေး Stock Ledger ရေးသွင်းထားရမည်။
- (စ) ကုမ္ပဏီတစ်ခုမှလျှောက်ထားပြီး အမျိုးအစားနှင့် တံဆိပ်တူသောပိုင်ကို အခြားကုမ္ပဏီ တစ်ခုမှ ထပ်မံလျှောက်ထားနိုင်သည်။
- (ဆ) ပင်လယ်ရေကြောင်းနှင့်လေကြောင်းမှသာ တင်သွင်းခွင့်ပြုပါမည်။
- (ဇ) တင်သွင်းလာသည့်ပိုင်များ၏ Country of Origin (CO) ကို တစ်ပါတည်း ထည့်သွင်း ဖော်ပြရမည်။
- (ဈ) တင်သွင်းပိုင်၏ အယ်လ်ကိုဟောပါဝင်မှုရာခိုင်နှုန်း (Alcohol By Volume) မှာ (၇ %) မှ (၂၀%) အတွင်းရှိရမည်။

အခွန်အခပေးဆောင်ခြင်း

၉။ ဝိုင်တင်သွင်းမှုအတွက် သက်ဆိုင်ရာဌာနများ၏ လုပ်ထုံးလုပ်နည်းနှင့်အညီ သတ်မှတ်ထားသည့် အခွန်အခများကို ပေးဆောင်ရမည်။

ဖြန့်ဖြူးရောင်းချခြင်းနှင့် ဆိုင်ဖွင့်လှစ်ခြင်း

၁၀။ ဝိုင်တင်သွင်းခွင့်ရရှိပြီးနောက် ပြည်တွင်းဖြန့်ဖြူးရောင်းချခြင်း၊ ဆိုင်ဖွင့်လှစ်ခြင်းတို့အတွက် အထွေထွေအုပ်ချုပ်ရေးဦးစီးဌာန၊ သက်ဆိုင်ရာ ပြည်နယ်နှင့်တိုင်းဒေသကြီးများရှိ စည်ပင်သာယာရေးကော်မတီများ၏ ဥပဒေ၊ စည်းမျဉ်း၊ လုပ်ထုံးလုပ်နည်းများအတိုင်း လိုက်နာဆောင်ရွက်ရမည်။

စစ်ဆေးခြင်းနှင့်အရေးယူခြင်း

၁၁။ တင်သွင်းထားသည့်ပစ္စည်းများကို သတ်မှတ်လုပ်ထုံးလုပ်နည်း၊ စည်းမျဉ်းစည်းကမ်းများနှင့်အညီ လိုက်နာဆောင်ရွက်ခြင်း ရှိ/မရှိ သက်ဆိုင်ရာဌာနဆိုင်ရာများ၏ တာဝန်ရှိသူများမှ အခါအားလျော်စွာ စစ်ဆေးခြင်း၊ စိစစ် ကြပ်မတ်ခြင်းတို့ကို ခံယူရမည်။

၁၂။ သက်ဆိုင်ရာဌာနများ၏ ဥပဒေ၊ လုပ်ထုံးလုပ်နည်း၊ စည်းမျဉ်းစည်းကမ်းများကို ဖောက်ဖျက်ကျူးလွန်ကြောင်း စစ်ဆေးတွေ့ရှိရပါက တည်ဆဲဥပဒေ၊ လုပ်ထုံးလုပ်နည်းများအရ အရေးယူဆောင်ရွက်သွားမည် ဖြစ်သည်။

အထွေထွေ

၁၃။ Duty Free Shop များနှင့် ဟိုတယ်များတွင်အသုံးပြုရန် ဟိုတယ်နှင့်ခရီးသွားလာရေးလုပ်ငန်းဝန်ကြီးဌာန၏ထောက်ခံချက်ဖြင့် တင်သွင်းခြင်းလုပ်ငန်းများအတွက် သီးခြားသတ်မှတ်ထားသည့် လုပ်ထုံးလုပ်နည်းနှင့်အညီ ဆက်လက်တင်သွင်းခွင့်ပြုမည်။

နိဂုံး

၁၄။ စစ်မှန်ကောင်းမွန်သော ဝိုင်တင်သွင်းမှုကို စနစ်တကျ တရားဝင်တင်သွင်းခွင့်ပြုခြင်းဖြင့် ပြည်တွင်း ဈေးကွက်လိုအပ်ချက်ကို ဖြည့်ဆည်းနိုင်ခြင်း၊ ကျန်းမာရေးနှင့်ညီညွတ်ပြီး သန့်ရှင်းလတ်ဆတ်သည့် ဝိုင်များကိုသာ တင်သွင်းခွင့်ပြုနိုင်ခြင်း၊ တရားမဝင် ဝင်ရောက်နေသည့် ဝိုင်များပေါ်တွင် စနစ်တကျ ထိန်းသိမ်းနိုင်မှုရှိခြင်း၊ နိုင်ငံတော် အခွန်အခများရရှိစေနိုင်ခြင်း စသည့်အကျိုးရလဒ်များဖြစ်ပေါ်စေနိုင်ပါသည်။ ဝိုင်အပါအဝင် အဖျော်ယမကာများ သုံးစွဲမှု

ပမာဏထိန်းချုပ်မှုနှင့် ပတ်သက်သည့် တိကျသည့် လုပ်ထုံးလုပ်နည်းများ၊ အခွန်နှုန်းထား၊ ဥပဒေအရ ကန့်သတ်ချက်၊ သုံးစွဲနိုင်သည့် အသက်အရွယ်ကန့်သတ်မှု၊ ပညာပေးအစီအစဉ်များနှင့် မိဒီယာများမှတစ်ဆင့် အသိပေးခြင်းစသည်တို့ကို ဆောင်ရွက်ခြင်းဖြင့် ၎င်းနှင့်ဆက်စပ်၍ ဖြစ်ပေါ်လာသော ပြဿနာများကို လျှော့ချနိုင်မည် ဖြစ်ပါသည်။ ဝိုင်တင်သွင်းခွင့် လျှောက်ထားခြင်း ဆိုင်ရာ လုပ်ထုံးလုပ်နည်းများကို ပြောင်းလဲဖြစ်ပေါ်လာသည့် အခြေအနေများနှင့်အညီ လိုအပ်သလို ပြင်ဆင်၍ စနစ်တကျဆောင်ရွက်သွားမည်ဖြစ်ပါသည်။